

जोधपुर, 30 मार्च ।

नगरनिगम की ओर से संचालित हो रही बीआरटीएस बसों का संचालन कर रही बोर्ड ऑफ डायरेक्टरर्स की बैठक गुरुवार को महापौर घनश्याम ओझा की अध्यक्षता में आयोजित हुई। बैठक में जिला कलेक्टर बिष्णुचरण मलिक, निगम आयुक्त शिवप्रसाद मदन नकाते, जेडीए आयुक्त दुर्गेस बिस्सा, यातायात डीसीपी विकास शर्मा, आरटीओर कालूराम, आरएसआरटीसी से लालचंद चांडक मौजूद रहे। कोर्डिनेटर नरेन्द्र सिंघवी ने बताया कि बैठक में नवनियुक्त डायरेक्टर शिवप्रसाद मदन नकाते और जेडीए आयुक्त दुर्गेस बिस्सा का स्वागत किया गया साथ ही बीआरटीएस बसों के ठहरने के लिए बीओटी के आधार पर 10 नए बस सेल्टर बनाने का निर्णय लिया गया साथ ही राज्य सरकार की ओर से 20 नए बसों के खरीद की स्वीकृति मिलने के बाद इन बसों के लिए नए रूट तय करने का भी निर्णय लिया गया ताकि आमजन को अधिक से अधिक राहत मिल सके। महापौर घनश्याम ओझा ने बताया कि एक साल निगम ने आमजन के सहयोग से बीआरटीएस बसों का सफल संचालन किया है और आगे भी आमजन का सहयोग बना रहे और अधिक से अधिक इन बसों का उपयोग करे।

जोधपुर, 30 मार्च ।

नगरनिगम की ओर से राजस्व वसूली के लिए चलाए जा रहे विशेष अभियान के तहत गुरुवार को करीब 76 लाख रूपयों का राजस्व एकत्रित किया गया। निगम आयुक्त शिवप्रसाद मदन नकाते ने बताया कि गुरुवार को निगम की अलग अलग टीमों ने राजस्व एकत्रित किया वही आमजन ने भी निगम कार्यालय में बनाए गए विशेष काउंटर पर भी अपना बकाया यूडी टैक्स जमा कराया। उन्होंने बताया कि गुरुवार को सरदारपुरा जोन में 1144 रूपये की लीज राशि, 1653524 रूपये का यूडी टैक्स एकत्रित किया गया वही सूरसागर जोन से 258421 रूपए लीज राशि, 2483603 रूपए का यूडी टैक्स जमा हुआ। शहर जोन से 17024 रूपए हाउस टैक्स, 13825 रूपये लीज और 3190942 रूपए का यूडी टैक्स जमा हुआ। आयुक्त ने बताया कि गुरुवार को कुल 7618543 का राजस्व एकत्रित हुआ है। वही महापौर घनश्याम ओझा ने आमजन से अपील की है कि राज्य सरकार की ओर से एक मुश्त यूडी टैक्स जमा कराने पर ब्याज में शत प्रतिशत छूट दी है और शुकवार को इसका अंतिम दिन है ऐसे में अंतिम दिन अधिक से अधिक इसका लाभ उठाए।